



ایچ بی ایل پی ایس ایل 6 کے بقیہ میچز فیس بک پر براہ راست نشر ہوں گے

ابوظہبی، 4 جون 2021ء:

9 جون بروز بدھ سے ابوظہبی میں شروع ہونے والے پاکستان کرکٹ کے سب سے بڑے ٹورنامنٹ ایچ بی ایل پی ایس ایل 6 کے بقیہ تمام میچز فیس بک پر براہ راست نشر ہوں گے۔ یہ تمام میچز پیڈ آن لائن ایونٹس کے پلیٹ فارمز کے تحت نشر کیے جائیں گے۔

ایچ بی ایل پاکستان سپر لیگ نہ صرف پاکستان بلکہ دنیا بھر میں موجود کرکٹ شائقین کی پسندیدہ لیگ ہے۔ لیگ میں دنیا بھر کے معروف کھلاڑی شرکت کر رہے ہیں۔

فیس بک کے ساتھ اس شراکت داری سے نہ صرف دنیا بھر کے مداحوں کو سنسنی خیز مقابلے دیکھنے کو ملیں گے بلکہ اس سے پی سی بی کے لیے آمدن کے نئے ذرائع بھی پیدا ہوں گے۔

پیڈ آن لائن ایونٹس کے تحت میچز کی براہ راست نشریات سے پی سی بی کو میچز مونیٹائز کرنے کا موقع ملے گا۔ ناظرین کو میچز کی براہ راست نشریات دیکھنے کے لیے ایک وقتی سائن اپ عمل سے گزرنا ہوگا، جس کے بعد وہ کسی بھی وقت میچز دیکھ سکیں گے۔

سحر طارق، پالیسی لیڈ فیس بک پاکستان:

سحر طارق کا کہنا ہے کہ وہ رواں سال ایچ بی ایل پی ایس ایل کے ساتھ شراکت داری پر بہت خوش ہیں، یہ لیگ دنیا بھر میں مقبولیت حاصل کر رہی ہے۔

انہوں نے کہا کہ پی سی بی کے تعاون سے جہاں دنیا بھر میں موجود ایچ بی ایل پی ایس ایل کے مداحوں کو بہترین مقابلے دیکھنے کو ملیں گے وہیں پی سی بی کے لیے آمدن کے نئے ذرائع بھی پیدا ہوں گے۔

شعیب نوید، ہیڈ آف براڈکاسٹ رائٹس اینڈ بزنس ڈویلپمنٹ پی سی بی:

شعیب نوید کا کہنا ہے کہ فیس بک کے ساتھ اس شراکت داری سے نہ صرف دنیا بھر میں موجود ایچ بی ایل پی ایس ایل کے مداحوں کو شاندار کرکٹ مقابلے دیکھنے کو ملیں گے بلکہ اس سے پی سی بی کی گلوبل آڈینس میں اضافہ ہو گا۔

انہوں نے مزید کہا کہ دنیا کے سب سے بڑے سوشل میڈیا پلیٹ فارم کے ساتھ یہ پارٹنرشپ پی سی بی اور اس کے مداحوں کے درمیان رشتے کو مزید مستحکم کرے گی۔

اس آن لائن پروگرام کی امریکہ، کینیڈا، کیریبین، برطانیہ، آسٹریلیا، نیوزی لینڈ، سب سہارا افریقہ، مشرق وسطیٰ، افغانستان، بھارت، پاکستان، سری لنکا، بنگلہ دیش، بھوٹان، نیپال اور مالدیپ کے علاوہ دنیا بھر میں رسائی ممکن ہو سکے گی کیونکہ ان مذکورہ ممالک میں پی سی بی پہلے ہی اپنے براڈکاسٹ معاہدے کر چکا ہے۔

فیس بک کی اسپورٹس پارٹنرشپ ٹیم پی سی بی، اور پاکستان میں دیگر تنظیموں کے ساتھ مل کر کام کرتی ہے تاکہ ان کے مداحوں کو فیس بک کے مختلف پلیٹ فارم کے ذریعے مشغول رکھا جائے۔

فیس بک پر ایچ بی ایل پی ایس ایل کی لائیو اسٹریم مندرجہ ذیل لنک پر دستیاب ہوگی:

<https://www.facebook.com/business/help/641168013278750?id=24950737966569>

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psl-t20.com ●
@thePSL120 ●
@thePSL ●
PakistanSuperLeague ●
@thePSL ●

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4